



ПОСТАНОВЛЕНИЕ

2018 ел, 12 октябрь

г.Казань

КАРАР

№ 916

«Лениногорск политехника көллияте» дәүләт автоном һөнәри белем бирү учреждениесе филиалын бетерү һәм аның базасында «Азнакай политехника техникумы» дәүләт автоном һөнәри белем бирү учреждениесен төзү турында

Һөнәри белем бирү белән идарә итү системасын камилләштерү һәм уку-укыту-тәрбия бирү барышын оештыруны тикшерүдә тоту максатларында, Татарстан Республикасы Министрлар Кабинеты **КАРАР БИРӘ**:

1. Татарстан Республикасы Мәгариф һәм фән министрлыгының Татарстан Республикасы, Азнакай муниципаль районы, Азнакай шәһәре, М.Солтангалиев урамы, 27 нче йорт адресы буенча урнашкан «Лениногорск политехника көллияте» дәүләт автоном һөнәри белем бирү учреждениесе филиалын (алга таба – Азнакай филиалы) бетерү һәм аның базасында Россия Федерациясе законнарында каралган эшләр башкару, хезмәтләр күрсәтү, Татарстан Республикасы дәүләт хакимияте органнары вәкаләтләрән үтәү өчен һәм урта һөнәри белем бирү программасын тормышка ашыру буенча дәүләт хезмәтләре күрсәтү максатларында мөстәкыйль юридик зат - «Азнакай политехника техникумы» дәүләт автоном һөнәри белем бирү учреждениесен төзү турындагы тәкъдимен кабул итәргә.

2. Татарстан Республикасы Мәгариф һәм фән министрлыгына:

«Азнакай политехника техникумы» дәүләт автоном һөнәри белем бирү учреждениесен (алга таба - Азнакай политехника техникумы) гамәлгә куючы вазыйфаларын һәм вәкаләтләрән гамәлгә ашырырга;

өч эш көне эчендә Азнакай филиалын бетерү турында кабул ителгән карарны теркәүче органга хәбәр итәргә;

14 көн эчендә:

Азнакай филиалын бетерү комиссиясе составын расларга;

Азнакай филиалын бетерү тәртибен һәм вакытларын Россия Федерациясе Граждан кодексы нигезендә билгеләргә;

60 көн эчендә:

«Лениногорск политехника көллияте» дәүләт автоном һөнәри белем бирү учреждениесе (алга таба - Лениногорск политехника көллияте) уставына үзгәрешләр кертергә;

Азнакай политехника техникумы уставын эшлэргә һәм расларга;

Лениногорск политехника көллиятендә һәм Азнакай политехника техникумында укучыларны эзерләү алып барылачак белгечлекләр исемлеген билгеләргә;

Азнакай политехника техникумы өчен гамәлгә куючының дәүләт йөкләмәсен эшлэргә;

Азнакай филиалында укучыларны Азнакай политехника техникумына, Азнакай филиалында гамәлдә булган уку-укуту шартларын һәм программаларын саклап, ата-аналар (законлы вәкиләр) ризалыгы белән күчерергә;

Азнакай филиалын бетерү буенча законнарда күздә тотылган башка чараларны гамәлгә ашырырга, шулай ук Азнакай филиалын бетерелү аркасында эштән азат ителә торган хезмәткәрләргә Россия Федерациясе Хезмәт кодексы нигезендә гарантияләр һәм компенсацияләр бирүне тәмин итәргә;

Татарстан Республикасы Жир һәм мөлкәт мөнәсәбәтләре министрлыгына Азнакай политехника техникумына оператив идарә хокукында тапшырылырга тиешле мөлкәте исемлеген, шул исәптән Азнакай филиалының күчәмсез мөлкәт объектларына техник документацияне Татарстан Республикасының Жир һәм мөлкәт мөнәсәбәтләре министрлыгына кертергә.

3. Азнакай политехника техникумының дәүләт йөкләмәсен үтәвен финанслар белән тәмин итү Татарстан Республикасы Министрлар Кабинетының «Дәүләт учреждениеләренә карата дәүләт хезмәтләре күрсәтүгә (эшләр башкаруга) дәүләт йөкләмәсен формалаштыру һәм дәүләт йөкләмәсе үтәлешен финанслар белән тәмин итү тәртибе турында» 2015 ел, 31 декабрь, 1044 нче карарында билгеләнгән тәртиптә, тиешле финанс елына күрсәтелгән максатларга Татарстан Республикасы бюджеты хакында Татарстан Республикасы законында каралган акча кысаларында гамәлгә ашырыла дип билгеләргә.

4. Татарстан Республикасы Жир һәм мөлкәт мөнәсәбәтләре министрлыгына:

30 көн эчендә бу карарның 2 нче пунктында күрсәтелгән мөлкәт исемлеген Татарстан Республикасы Мәгариф һәм фән министрлыгы биргәннән соң оператив идарә хокукында Азнакай политехника техникумына беркетергә;

120 көн эчендә Азнакай политехника техникумына беркетелә торган күчәмсез мөлкәт объектлары урнашкан жир кишәрлекләрен даими (вакыты чикләнмәгән) файдалану хокукында бирергә.

5. «Татарстан Республикасы Министрлар Кабинеты каршындагы Татарстан Республикасының Икътисадый һәм социаль тикшеренүләр үзәге» дәүләт бюджет учреждениесенә, Татарстан Республикасы Мәгариф һәм фән министрлыгы белән берлектә, бу карарның 2 – 4 пунктларын үтәгәннән соң 30 көн эчендә Татарстан Республикасы һөнәри белем бирү оешмаларының норматив чыгымнарын билгели торган норматив хокук актларына аларны бу карарның 1 пункты нигезендә туры китерү өлешендә үзгәрешләр кертү турында тәкъдимнәр эзерләргә һәм аларны Татарстан Республикасы Министрлар Кабинетына кертергә.

6. Бу карарның үтәлешен тикшерүдә тотуны Татарстан Республикасы Мәгариф һәм фән министрлыгына йөкләргә.

Татарстан Республикасы
Премьер-министры

А.В.Песошин